

కిరీటధారులు. ఢిల్లీ వారి విశేషత అర్థమైందా! సదా ఈ విశేషతను కర్మలోకి తీసుకురావాలి. మంచిది. రెండు, కర్ణాటక వారు కూడా ప్రీయమైనవారు. వారు భావన మరియు స్నేహం యొక్క నాటకాన్ని బాగా చూపిస్తున్నారు. ఒకవైపు అతి భావన మరియు అతి స్నేహి ఆత్మలు. రెండవవైపు, ప్రపంచంవారి లెక్కతో చదువుకున్నవారు, ప్రఖ్యాతమైనవారు కూడా కర్ణాటకాలో ఉన్నారు. కనుక భావన మరియు పదవి యొక్క అధికారం రెండూ ఉన్నాయి. అందువలనే కర్ణాటక నుండి ధ్వని ప్రతిధ్వనిస్తుంది. ఈ భూమి ధ్వనిని ప్రతిధ్వనింపజేసింది. ఎందుకంటే వి.ఐ.పిలు అయినప్పటికీ భావన మరియు శ్రద్ధ ఉన్నటువంటి భూమి కనుక నిర్మాణంగా ఉంది. అది సహజ సాధనంగా అవుతుంది. కర్ణాటక భూమి ఈ విశేషకార్యానికి నిమిత్తమై ఉంది. కేవలం మీ యొక్క ఈ విశేషతను భావన మరియు నిర్మాణం రెండింటినీ సేవలో వెంట ఉంచుకోండి. ఈ విశేషతను ఏ వాతారణంలో కూడా విడిచిపెట్టకండి. కర్ణాటక నావకి ఈ రెండు తెడ్లుల వంటివి. ఈ రెండింటినీ వెనువెంట ఉంచుకోవాలి. సేవావునాది భూమి యొక్క విశేషత యొక్క సఫలతను చూపిస్తుంది. రెండింటి సమానత పేరుని ప్రసిద్ధం చేస్తుంది. మంచిది.

సదా స్వయాన్ని సారస్వరూపంగా అంటే ఫలస్వరూపంగా తయారుచేసుకునేవారికి, సదా సారస్వరూపంలో స్థితులై ఇతరులను కూడా సారస్థిలో స్థితులు చేసేవారికి, సదా శక్తిశాలి ఆత్మ, శక్తిశాలి స్మృతిస్వరూప, శక్తిశాలి సేవాధారులు, ఇలా సమాన స్వరూపంగా అయ్యి కలయిక జరుపుకునే శ్రేష్టాత్మలకు బాప్దాదా యొక్క ప్రీయస్మృతులు మరియు నమస్తే.

**పరమాత్మ యొక్క అన్నింటికంటే మొదటి శ్రేష్టరచన - బ్రాహ్మణులు.....3-5-84**

మనోభిరాముడైన బాప్దాదా తన యొక్క బ్రాహ్మణ పిల్లలతో మాట్లాడుతున్నారు - ఈరోజు రచయిత బాబా తన యొక్క రచనను, దానిలో కూడా మొదటి రచన అయిన బ్రాహ్మణపిల్లలను చూస్తున్నారు. అందరికంటే మొదటి శ్రేష్టరచన బ్రాహ్మణ శ్రేష్టాత్మలైన మీరే అందువలనే అన్ని రచనల కంటే ప్రీయమైనవారు. బ్రహ్మ ద్వారా ఉన్నతోన్నతమైన రచన ముఖవంశావళి మహానాత్మలు, బ్రాహ్మణాత్మలు. దేవతల కంటే కూడా శ్రేష్టంగా బ్రాహ్మణాత్మలే మహిమ చేయబడ్డారు. బ్రాహ్మణులే ఫరిస్తా నుండి దేవతగా అవుతారు కానీ బ్రాహ్మణజీవితం ఆదిపిత ద్వారా సంగమయుగీ ఆదిజీవితం. ఆది సంగమయుగీవాసి జ్ఞానస్వరూప త్రికాలదర్శి, త్రినేత్ర బ్రాహ్మణాత్మలు. సాకార స్వరూపంలో సాకారసృష్టిపై ఆత్మ మరియు పరమాత్మల కలయిక మరియు సర్వసంబంధాల ప్రీతి యొక్క రీతి యొక్క అనుభవం, పరమాత్మ అవినాశి ఖజానాలకు అధికారి సాకార స్వరూపంలో బ్రాహ్మణులకే లభిస్తుంది. ఈ పాట కూడా బ్రాహ్మణులదే, మేము చూసాము, మేము పొందాము బ్రహ్మ ద్వారా శివబాబాని అని. ఇది దేవతాజీవితం యొక్క పాట కాదు. సాకారసృష్టిలో ఈ సాకారి నేత్రాల ద్వారా ఇద్దరి తండ్రులను చూడటం, వారితో కలిసి తినటం, త్రాగటం, నడవటం, మాట్లాడటం, వినటం, ప్రతి చరిత్రను అనుభవం చేసుకోవటం, విచిత్రుడుని చిత్రంలో చూడటం ఈ శ్రేష్టభాగ్యులన్నీ బ్రాహ్మణజీవితానివే.

బ్రాహ్మణులే అంటారు - మేము భగవంతుడిని తండ్రి రూపంలో చూసాము, తల్లి, స్నేహితుడు, బంధువు, ప్రియుడు స్వరూపంలో చూసాము అని. ఋషులు, మునులు, తపస్వీలు, విద్వాన ఆచార్యులు, శాస్త్రీలు కేవలం హహిమను పాడుతూనే ఉండిపోయారు. దర్శనం యొక్క అభిలాషిగానే ఉండిపోయారు. ఎప్పుడు వస్తారు, ఎప్పుడు కలుసుకుంటారు అని. ఈ నిరీక్షణలో జన్మజన్మల నుండి చక్రంలో తిరుగుతూ ఉన్నారు కానీ బ్రాహ్మణాత్మలు నషాతో, నిశ్చయంతో, నంతోషంతో, మనస్సుతో మా తండ్రి ఇప్పుడు లభించారు అని అంటున్నారు. వారు తహతహలాడేవారు మరియు మీరు కలయిక జరుపుకునేవారు. బ్రాహ్మణజీవితం అంటే సర్వ అవినాశి లెక్కలేనంత, స్థిరమైన, అచంచలమైన, సర్వపాప్తి స్వరూప జీవితం. బ్రాహ్మణజీవితం ఈ కల్పవృక్షం యొక్క పునాది, వేరు. బ్రాహ్మణజీవితం ఆధారంగానే ఈ వృక్షం వృద్ధిని పొందుతుంది. బ్రాహ్మణజీవితం యొక్క వేర్ల ద్వారానే అన్ని రకాలైన ఆత్మల బీజం ద్వారా ముక్తి, జీవన్ముక్తి ప్రాప్తి యొక్క నీరు లభిస్తుంది. బ్రాహ్మణజీవితం ఆధారంగానే ఈ కొమ్మలు, రెమ్మలు విస్తారాన్ని పొందుతాయి. కనుక బ్రాహ్మణాత్మలు అన్ని రకాలైన వంశావళికి పూర్వీకులు. బ్రాహ్మణాత్మలు విశ్వం యొక్క సర్వశ్రేష్ఠకార్యం యొక్క నిర్మాణం యొక్క ముహూర్తం చేసేవారు. బ్రాహ్మణాత్మలే అశ్వమేధ రాజస్వ యజ్ఞం, జ్ఞానయజ్ఞం రచించే శ్రేష్ఠాత్మలు. బ్రాహ్మణాత్మలు ప్రతి ఆత్మ యొక్క 84 జన్మల యొక్క జన్మపత్రం తెలిసినవారు. ప్రతి ఆత్మ యొక్క శ్రేష్ఠభాగ్యం యొక్క రేఖను విధాత ద్వారా శ్రేష్ఠంగా తయారుచేసేవారు. బ్రాహ్మణాత్మలు మాహాన్ యాత్ర అయిన ముక్తి, జీవన్ముక్తి యొక్క యాత్ర చేయించటానికి నిమిత్తులు. బ్రాహ్మణాత్మలు సర్వాత్మల యొక్క సామూహిక నిశ్చితార్థం బాబాతో చేయించేవారు. పరమాత్మ చేతిలో చేయిని బంధింపచేసేవారు. బ్రాహ్మణాత్మలు జన్మజన్మల కొరకు పవిత్రత యొక్క బంధనలో బంధింపచేసేవారు. అమరకథను వినిపించి అమరంగా తయారుచేసేవారు. అర్థమైందా! ఎంత గొప్పవారో మరియు ఎంత బాధ్యతాధారి ఆత్మలో! పూర్వీకులు. పూర్వీకులు ఎలా ఉంటే అలాంటి వంశావళి తయారవుతుంది. సాధారణమైనవారు కాదు. పరివారం యొక్క బాధ్యత లేదా ఏదోక సేవాస్థానం యొక్క బాధ్యత ఇలా హద్దు యొక్క బాధ్యతాధారులు కాదు. విశ్వాత్మలకు ఆధారమూర్తులు, ఉద్ధారమూర్తులు. ప్రతి బ్రాహ్మణాత్మపై బేహద్ బాధ్యత ఉంది. ఒకవేళ బేహద్ బాధ్యతను నిలుపుకోవటంలేదు, మీ లౌకిక కుటుంబం లేదా అలౌకిక కుటుంబంలోనే అప్పుడప్పుడు ఎగిరేకళ, అప్పుడప్పుడు ఎక్కేకళ, అప్పుడప్పుడు నడిచేకళ, అప్పుడప్పుడు ఆగిపోయేకళ ఇలా ఈ పిల్లిమొగ్గల ఆటలోనే సమయం ఉపయోగిస్తే, వారు బ్రాహ్మణులు కాదు కానీ క్షత్రియులు. పురుషార్థమనే బాణంలో ఇది చేస్తాము, ఇలా చేస్తాము, అనే బాణపు పుల్లలను వేస్తూ ఉంటారు. బాణపు పుల్లలు వేయటంలో మరియు లక్ష్యానికి గురి పెట్టటంలో తేడా ఉంది. సంపూర్ణగమ్యం సదా బుద్ధిలోనే ఉంటుంది. సెకను సంకల్పంతో విజయిగా అవుతారు. బాప్ దాదా బ్రాహ్మణపిల్లలు మరియు క్షత్రియపిల్లలు ఇద్దరి ఆటను చూస్తూ ఉంటారు. బ్రాహ్మణుల విజయం యొక్క ఆట మరియు క్షత్రియుల బాణపు పుల్లల బరువుని ఎత్తే ఆటను చూస్తూ ఉంటారు. ప్రతి సమయం పురుషార్థంలో శ్రమ అనే బాణాలు ఉంటాయి. ఒక సమస్యకు సమాధానం చేస్తూనే రెండవ సమస్య ఎదురుగా నిల్చుంటుంది. బ్రాహ్మణులు సమాధాన స్వరూపులు. క్షత్రియులు మాటిమాటికి సమస్యను సమాధానం చేయటంలోనే నిమగ్నమై ఉంటారు. ఎలా అయితే సాకారరూపంలో నవ్వు వచ్చే కథ చెప్పేవారు కదా! క్షత్రియులు ఏమి చేస్తున్నారు!

దీనికి కథ ఉంది కదా- ఎలుకని తొలగిస్తే పిల్లి వస్తుంది. ఈరోజు ధనం యొక్క సమస్య, రేపు మనస్సు యొక్క సమస్య, ఎల్లుండి తనువు, సంబంధ, సంపర్కాల సమస్య ఇలా శ్రమలోనే నిమగ్నమై ఉంటున్నారు. సదా ఏదోక ఫిర్యాదు తప్పనిసరిగా ఉంటుంది. స్వయానిదైనా, ఇతరులదైనా ఉంటుంది. బాప్ దాదా ఇలా సమయానుసారం ఏదోక శ్రమలో నిమగ్నమై ఉంకే పిల్లలను చూసి దయాళు, కృపాళు రూపంతో చూసి దయ చూపిస్తున్నారు.

సంగమయుగం, బ్రాహ్మణజీవితం మనోభిరాముని యొక్క హృదయంలో విశ్రాంతి తీసుకునే సమయం. హృదయంలో విశ్రాంతిగా ఉండండి. బ్రహ్మభోజనం తినండి, జ్ఞానామృతాన్ని త్రాగండి. శక్తిశాలి సేవ చేయండి మరియు విశ్రాంతిగా ఆనందంగా హృదయసింహాసనంలో ఉండండి. ఎందుకు అలజడి అవుతారు! ఓ రామ్ అనటంలేదు. ఓ బాబా లేదా ఓ దాదీ, దీదీ అంటున్నారు కదా! ఓ బాబా, ఓ దాదీ, దీదీ కొంచెం వినండి అంటున్నారు. కొంచెం చేయండి అంటున్నారు. ఇదే హైరానా (అలజడి) అవ్వటం. విశ్రాంతిగా ఉండే యుగం. ఆత్మిక ఆనందంలో ఉండండి. ఆత్మిక ఆనందంలో ఈ సౌభాగ్య ఘడియలను గడవండి. వినాశి ఆనందాలు కాదు. నాట్యం చేయండి, పాడండి, వాడిపోకండి. వరమాత్యతో మజా పొందే సమయం ఇది ఇప్పుడు జరుపుకోకపోతే మరెప్పుడు జరుపుకుంటారు! ఆత్మిక గౌరవంలో కూర్చోండి. అలజడి ఎందుకు అవుతున్నారు? చిన్న చీమకు అలజడి అయిపోతున్నారు ఇది చూసి బాప్ దాదాకి ఆశ్చర్యమనిపిస్తుంది. ఎందుకంటే గౌరవం నుండి తొలగిపోతున్నారు కనుకనే చీమ బుద్ధి వరకు వెళ్ళిపోతుంది. బుద్ధియోగాన్ని విచిలితం చేస్తుంది. ఎలా అయితే స్థూలమైన శరీరంలో కూడా చీమ కుడితే శరీరం చలిస్తుంది, విచలితం అవుతుంది కదా! అలాగే బుద్ధిని విచలితం చేస్తుంది. చీమ ఏనుగు చెవిలోకి వెళ్ళి ఏనుగుని మూర్ఛితం చేసేస్తుంది కదా! అలాగే బ్రాహ్మణాత్మలు మూర్ఛితులుగా అయిపోయి క్షత్రియులుగా అయిపోతున్నారు. ఏమి ఆట ఆడుతున్నారో అర్థమైందా! క్షత్రియులుగా అవ్వకూడదు. అలా అయితే త్రేతాయుగీ రాజధాని లభిస్తుంది. సత్యయుగీ దేవతలు తిని, త్రాగగా మిగిలినవి క్షత్రియులకు త్రేతాయుగంలో లభిస్తాయి. కర్మ యొక్క పొలంలో మొదటి పంట బ్రాహ్మణుల నుండి దేవతలుగా అయ్యేవారికే లభిస్తుంది మరియు రెండవ పంట క్షత్రియులకు లభిస్తుంది. పొలంలో మొదటి పంట యొక్క రుచికి మరియు రెండవ పంటలో రుచి ఎలా ఉంటుందో తెలుసు కదా! మంచిది.

మహారాష్ట్ర మరియు యు.పి జోన్. మహారాష్ట్రాకు విశేషత ఉంది. ఎలా అయితే మహారాష్ట్ర అని పేరో అలాగే మహానాత్యల యొక్క సుందర పుష్పగుచ్ఛాన్ని బాప్ దాదాకి అర్పణ చేస్తారు. మహారాష్ట్ర యొక్క రాజధాని సుందరమైనది మరియు సంపన్నమైనది. కనుక మహారాష్ట్ర వారు ఈవిధమైన సంపన్న ప్రసిద్ధమైన ఆత్మలను సంపర్కంలోకి తీసుకురావాలి. అందువలనే మహానాత్యగా తయారుచేసి సుందరమైన పుష్పగుచ్ఛాన్ని బాబా ఎదురుగా తీసుకురావాలి అని చెప్పాను. ఇప్పుడు అంతిమ సమయంలో ఈ ధనవంతుల ప్రాత్ర కూడా ఉంటుంది. సంబంధంలో ఉండరు కానీ సంపర్కం యొక్క ప్రాత్ర ఉంటుంది.

యు.పిలో దేశ, విదేశాలో ప్రసిద్ధమైన అద్భుతమైన ప్రపంచ యొక్క తాజ్ మహల్ ఉంది కదా! ఎలా అయితే యు.పిలో ప్రపంచంలో అద్భుతమైన వస్తువు ఉందో అలాగే యు.పి వారు సేవలో అద్భుతమైన ప్రత్యక్షఫలాన్ని చూపించాలి. దేశ, విదేశాలలో బ్రాహ్మణ ప్రపంచంలో

ప్రసిద్ధమైనవారిగా అవ్వాలి, వీరు చాలా అద్భుతమైన పని చేసారు, మొత్తం ప్రపంచంలో అద్భుతమైనవారు అని. ఈవిధమైన అద్భుతమైన పని చేయాలి. గీతాపాఠశాలలు ఉన్నాయి, సేవాకేంద్రాలు ఉన్నాయంటే ఇది అద్భుతమేమీ కాదు. ఇప్పటి వరకు ఎవరు చేయనిది చేసి చూపించాలి అప్పుడే అద్భుతం అని అంటారు. అర్థమైందా! విదేశీయులు కూడా ఇప్పుడు హాజరయ్యారు. విదేశీయులు విదేశం యొక్క సాధనాల ద్వారా విశ్వంలో ఇద్దరి తండ్రులను ప్రత్యక్షం చేస్తారు. విదేశీయులు ఏమి చేయాలో అర్థమైందా! చివరికి ఈరోజు కూడా వస్తుంది - హెలికాప్టర్ కూడా దిగుతుంది. అన్ని సాధనాలు మీ కోసమే తయారవుతున్నాయి. ఎలా అయితే సత్యయుగంలో విమానాల వరుస ఉంటుంది కదా! ఇప్పుడు ఇక్కడ జీప్లు మరియు బస్సులు యొక్క వరుస ఉంటుంది చివరికి విమానాల వరుస కూడా ఉంటుంది. అందరు భయపడి పారిపోతారు మరియు అన్నీ మీకు ఇచ్చేసి వెళ్ళిపోతారు. వారు భయపడతారు మరియు మీరు ఎగిరిపోతారు. మీకైతే చనిపోతామనే భయం లేదు కదా! మొదటే చనిపోయారు. పాకిస్తాన్లో ఉదాహరణ చూసారు కదా- అన్ని తాళాలు ఇచ్చేసి వెళ్ళిపోయారు. అన్ని తాళాలు మీకు లభించాల్సిందే. కేవలం వాటిని సంభాళించాలి. మంచిది.

సర్వ బ్రాహ్మణజీవితం యొక్క సర్వ విశేషతలను జీవితంలోకి తీసుకువచ్చేవారికి, సదా మనోభిరాముడైన బాబా యొక్క హృదయసింహాసనంలో ఆత్మిక ఆనందంలో, ఆత్మిక విశ్రాంతి తీసుకునేవారికి, స్థూలమైన విశ్రాంతి తీసుకోకూడదు. సదా సంగమయుగం యొక్క శ్రేష్టగౌరవంలో ఉండేవారికి, శ్రమ నుండి ప్రేమ యొక్క జీవితంలో లవలీనమై ఉండేవారికి, శ్రేష్టబ్రాహ్మణాత్మలకు బాప్ దాదా యొక్క ప్రియస్మృతులు మరియు నమస్తే.

**సమానత పెట్టుకోవటం ద్వారా ఆశీర్వాదాల ప్రాప్తి ....7-5-84**

ప్రేమ సాగరుడు, ఆనంద సాగరుడు అయిన శివబాబా పదమాపద భాగ్యశాలి పిల్లలతో అన్నారు :-

ఈరోజు ప్రేమ సాగరుడు అయిన బాబా స్మృతి స్వరూప పిల్లల ప్రేమ మరియు స్మృతి యొక్క బదులు ఇచ్చేటందుకు ఈ ప్రేమ సభలోకి వచ్చారు. ఆత్మిక ప్రేమ యొక్క ఈ సభ ఆత్మిక సంబంధం యొక్క కలయిక జరుపుకునే సభ. కల్పమంతటిలో దీనిని ఇప్పుడే అనుభవం చేసుకుంటారు. ఈ ఒక్క జన్మలో తప్ప మరెప్పుడూ కూడా ఈ ఆత్మిక తండ్రి యొక్క ఆత్మిక ప్రేమ లభించదు. ఈ ఆత్మిక ప్రేమ ఆత్మలకు సత్యమైన విశ్రాంతిని ఇస్తుంది, సత్యమైన మార్గాన్ని చూపిస్తుంది. సత్యమైన సర్వ ప్రాప్తులను ఇస్తుంది. ఈ సాకార సృష్టిలో ఈ జన్మలో ఇటువంటి సహజ విధి ద్వారా ఆత్మ మరియు పరమాత్మల ఆత్మిక మిలనం ఎదురుగా జరుగుతుంది అని ఎప్పుడైనా సంకల్పంలోనైనా వచ్చిందా? చాలా ఉన్నతోన్నత తేజోమయుడు అని బాబా గురించి విన్నారు మరియు అటువంటి ఉన్నతోన్నత పరమాత్మను కలుసుకునే విధి చాలా కష్టం, చాలా అభ్యాసం ఉంటేనే జరుగుతుంది అని అనుకుంటూ అనుకుంటూ నిరాశపరులు అయిపోయారు. కానీ బాబా తన పిల్లలను నిరాశపరులు నుండి ఆశాపరులుగా చేశారు. బలహీనంగా ఉన్న